

“మధురమైన పిల్లలారా - ఇప్పుడు మీరు ఈశ్వరీయ సేవలో ఉన్నారు. మీరు అందరికీ సుఖమునిచ్చే మార్గమును తెలపాలి, స్కాలర్ షిప్ తీసుకునే పురుషార్థము చేయాలి ”

ప్రశ్న:- పిల్లలైన మీ బుద్ధిలో జ్ఞాన ధారణ బాగా జరిగినప్పుడు ఏ భయము తొలగిపోతుంది?

సమా:- గురువు మాకెక్కడ శాపమునిస్తారో అనే భయము భక్తిలో ఉంటుంది. జ్ఞానములోనికి రావటము ద్వారా, జ్ఞాన ధారణ చేయుట ద్వారా ఆ భయము తొలగిపోతుంది. ఎందుకంటే జ్ఞాన మార్గములో ఎవ్వరూ శాపమునివ్వజాలరు. రావణుడు శాపమునిస్తాడు, తండ్రి వారసత్వమునిస్తారు. లిద్ది - సిద్ది (క్షుద్ర విద్వలు) నేర్చుకునేవారు విసిగించే, దుఃఖమునిచ్చే పనులు చేస్తారు. జ్ఞాన మార్గములో పిల్లలైన మీరు అందరికీ సుఖము చేకూర్చుతారు.

ఓంశాంతి. మధురాతి మధురమైన ఆత్మిక పిల్లలకు ఆత్మిక తండ్రి కూర్చోని అర్థము చేయిస్తున్నారు - మీరందరూ మొట్టమొదట ఆత్మలు, ఈ విషయము పై పక్కా నిశ్చయము ఉంచుకోవాలి. ఆత్మలైన మనము ఇక్కడ శరీరమును తీసుకొని పాత్రనభినయించుటకు పరంధామము నుండి వస్తామని పిల్లలకు తెలుసు. ఆత్మయే పాత్రను అభినయిస్తుంది కాని మనుష్యులు శరీరమే పాత్రనభినయిస్తుందని భావిస్తారు. ఇది అన్నింటికన్నా పెద్ద తప్పు. ఈ కారణముగానే ఆత్మ అంటే ఏమిటో ఎవ్వరికీ తెలియదు. ఈ అవగమనములో ఆత్మలైన మనము వస్తూ - పోతూ ఉంటాము. ఈ విషయాన్ని మర్చిపోతారు. అందుకే తండ్రి వచ్చి ఆత్మాభిమానిగా తయారు చేయవలసి వస్తుంది. ఈ విషయము కూడా ఎవ్వరికీ తెలియదు. ఆత్మ ఎలా పాత్రనభినయిస్తుందో తండ్రి అర్థము చేయిస్తారు. మనుష్యులు అత్యధికముగా 84 జన్మలు, అత్యల్పముగా 1-2 జన్మలు తీసుకుంటారు. ఆత్మ పునర్జన్మలను తీసుకుంటూనే ఉండాలి. దీని వలన ఎక్కువ జన్మలను పొందేవారు ఎక్కువ పునర్జన్మలను తీసుకుంటారని సిద్ధమవుతుంది. తక్కువ జన్మలు తీసుకునే వారు తక్కువ పునర్జన్మలు తీసుకుంటారు. నాటకములో కొందరికి ప్రారంభము నుండి అంత్యము వరకు పాత్ర ఉంటుంది, మరి కొందరికి కొద్ది పాత్ర మాత్రమే ఉంటుంది. దీనిని గురించి మనుష్యులెవ్వరికీ తెలియదు. ఆత్మకు తనను గురించే తనకు తెలియకపోతే ఇక తండ్రిని గురించి ఎలా తెలుస్తుంది! ఇది ఆత్మ విషయమే కదా. తండ్రి అనగా ఆత్మలకు తండ్రి, కృష్ణుడు ఆత్మల తండ్రి కాదు. కృష్ణుని నిరాకారుడని అనరు. అతడిని సాకారములోనే గుర్తించుట జరుగుతుంది. అందరూ ఆత్మలే, ప్రతి ఆత్మలో పాత్ర నిశ్చితమై ఉంది. మీలో కూడా ఈ విషయాలను అర్థము చేయించగలవారు నెంబరువారు పురుషార్థానుసారముగానే ఉన్నారు. ఆత్మలైన మనమెలా 84 జన్మలను తీసుకున్నామో ఇప్పుడు పిల్లలైన మీకు తెలుసు. అంతేకాని ఆత్మయే పరమాత్మ అని కాదు. ఆత్మలైన మనము మొదట దేవతలుగా అవుతామని తండ్రి తెలిపించారు. ఇప్పుడు పతితముగా, తమోప్రధానముగా ఉన్నారు మరలా సతోప్రధానముగా, పావనముగా అవ్వాలి. సృష్టి పురాతనమైనప్పుడే తండ్రి వస్తారు. తండ్రి వచ్చి పురాతన ప్రపంచాన్ని కొత్తదిగా చేస్తారు. కొత్త సృష్టిని స్థాపన చేస్తారు. నూతన సృష్టిలో ఆది సనాతన దేవదేవతా ధర్మము మాత్రమే ఉంటుంది. వారే మొదట కలియుగీ శూద్రధర్మము వారిగా ఉండేవారు. ఇప్పుడు ప్రజాపిత బ్రహ్మ

ముఖవంశావళిగా అయ్యి బ్రాహ్మణులుగా అయ్యారు. బ్రాహ్మణ కులములో వస్తారు. బ్రాహ్మణ కులము వారి వంశము ఉండదు. బ్రాహ్మణ కులము వారు రాజ్యపాలన చేయరు. ఈ సమయములో భారతదేశంలో బ్రాహ్మణ కులము వారూ రాజ్యము చేయరు, శూద్ర కులము వారూ రాజ్యం చేయరు. ఇరువురికీ రాజ్యము లేదు. కాని ప్రజల పై ప్రజల రాజ్యము నడుస్తుంది. బ్రాహ్మణులైన మీకు ఏ రాజ్యమూ లేదు. మీరు విద్యార్థులు, చదువుకుంటున్నారు. ఈ 84 జన్మల చక్రమేలా తిరుగుతుందో తండ్రి మీకే అర్థము చేయిస్తారు. సత్యయుగము, త్రేతా తర్వాత సంగమ యుగము. ఈ సంగమ యుగానికి మహిమ ఇక ఏ యుగానికి లేదు. ఇది పురుషోత్తమ సంగమ యుగము. సత్యయుగము నుండి త్రేతా యుగములోకి వస్తారు. రెండు కళలు తగ్గిపోతాయి. కనుక వారినేమని మహిమ చేయాలి! క్రింద పడేవారి మహిమ జరగదు. కలియుగమును పాత ప్రపంచమని అంటారు. ఇప్పుడు కొత్త ప్రపంచము స్థాపన అవ్వవలసి ఉంది. అక్కడ దేవీ దేవతల రాజ్యముంటుంది. వారు పురుషోత్తములుగా ఉండేవారు. తర్వాత కళలు తగ్గిపోతూ - తగ్గిపోతూ కనిష్ఠముగా, శూద్ర బుద్ధిగలవారుగా అవుతారు. వారిని రాతిబుద్ధి గలవారిని కూడా అంటారు. ఎవరిని పూజిస్తున్నారో, వారి జీవిత కథను కూడా తెలుసుకోలేనంత రాతిబుద్ధి గలవారిగా అయిపోతారు. పిల్లలు తమ తండ్రి జీవితము గురించి తెలుసుకోకపోతే వారసత్వము ఎలా లభిస్తుంది? ఇప్పుడు పిల్లలైన మీరు తండ్రి జీవితము గురించి తెలుసుకున్నారు. వారి నుండి మీకు ఆస్తి లభిస్తున్నది. అనంతమైన తండ్రిని పృథి చేస్తారు. మీరే తల్లి, తండ్రి..... అని అంటున్నారంటే తప్పక తండ్రి వచ్చి అపారమైన సుఖమును ఇచ్చి ఉంటారు కదా. తండ్రి చెప్తున్నారు - నేను వచ్చి పిల్లలైన మీకు అనంతమైన సుఖమును ఇస్తాను. పిల్లల బుద్ధిలో ఈ జ్ఞానము బాగా నిలవాలి, అందుకే మీరు స్వదర్శన చక్రధారులుగా అవుతున్నారు. ఇప్పుడు మీకు జ్ఞాన మూడవ నేత్రము లభించింది. హమ్ నో(మనమే) దేవతలుగా తయారవుతున్నామని మీకు తెలుసు. ఇప్పుడు శూద్రుల నుండి బ్రాహ్మణులుగా అయ్యారు. కలియుగ బ్రాహ్మణులు కూడా ఉన్నారు కదా. ఆ బ్రాహ్మణులకు వారి ధర్మము లేక కులము ఇప్పుడు స్థాపనయ్యిందో తెలియదు. ఎందుకంటే వారు కలియుగములోని వారు. ఇప్పుడు మీరు ప్రత్యక్షముగా ప్రణామిత బ్రహ్మ సంతానముగా అయ్యారు. మీరు అందరికంటే ఉన్నత శ్రేణికి చెందినవారు. తండ్రి కూర్చొని మిమ్ములను చదివించే సేవ, సంభాషన చేయు సేవ, శృంగారము చేయు సేవ చేస్తారు. మీరు కూడా ఈశ్వరీయ సేవలో ఉన్నారు. గాఢ్ఢాధర్ కూడా చెప్తున్నారు - నేను పిల్లలందరికీ సేవ చేయుటకు వచ్చాను, పిల్లలకు సుఖమునిచ్చే మార్గమును తెలియజేస్తాను. తండ్రి చెప్తున్నారు - ఇప్పుడు ఇంటికి పదండి(అఫ్ ఫర్ చీ). మనుష్యులు ముక్తి కొరతే భక్తి చేస్తారు. వితములో తప్పక బంధనముంది. తండ్రి వచ్చి ఈ దుఃఖాల నుండి విడిపిస్తారు. త్రాహి-త్రాహి (అయ్యో - అయ్యో) అంటారని పిల్లలైన మీకు తెలుసు. హాహాకారాల తర్వాత జయ-జయ ధ్వనులవుతాయి. ప్రాకృతిక వైపరీత్యాలు మొదలగునవి వచ్చినపుడు ఎంతగా అయ్యో - అయ్యో అంటూ రోధిస్తారో ఇప్పుడు మీ బుద్ధిలో ఉంది. మరొకవైపు యూరోప్ నివాసులైన యాదవులు కూడా సిద్ధముగా ఉన్నారు. యూరోప్ వాసులను యాదవులంటారని తండ్రి తెలిపించారు. కడుపు నుండి ముసలము(రోకలి) వెలువడుతుందని, అలా ఒక వ్యక్తి శాపమిచ్చినట్లు చూపిస్తారు. ఇప్పుడు శాపము మొదలైనవాటి మాటే లేదు. ఇది శ్రామా. తండ్రి వారసత్వమునిస్తారు. రావణుడు శాపమునిస్తారు. ఇదొక తయారు చేయబడిన ఆట. ఇక శాపమునిచ్చే

మనుష్యులు వేరుగా ఉంటారు, మరి కొందరు శాపాన్ని తొలగించేవారు కూడా ఉంటారు. గురువులు, గోసాయిలు మొదలైనవారు ఎక్కడ శాపమిస్తారో అని మనుష్యులు చాలా భయపడతారు. వాస్తవానికి జ్ఞాన మార్గములో శాపము ఎవ్వరూ ఇవ్వలేరు. జ్ఞాన మార్గములో, భక్తి మార్గములో శాపము మాటే లేదు. ఎవరైతే క్షుద్ర విద్యలు మొదలైనవి నేర్చుకుంటారో వారు శాపమునిస్తారు. ప్రజలకు చాలా దుఃఖము కలుగజేస్తారు. ధనము కూడా చాలా సంపాదిస్తారు. భక్తులు ఇలాంటి పని చేయరు.

సంగమయుగము అనే పదానికి ముందు తప్పనిసరిగా పురుషోత్తమ అను అక్షరమును వ్రాయమని తండ్రి తెలిపించారు. త్రిమూర్తి అనే పదము కూడా తప్పక వ్రాయాలి. అలాగే ప్రజాపిత అను పదము కూడా తప్పక ఉండాలి. ఎందుకనగా బ్రహ్మ అను పేరు కూడా చాలా మందికి ఉంటుంది. ప్రజాపిత అను పదమును వ్రాసినప్పుడు వారు సాకారములో ఉన్నారనేది అర్థము చేసుకోగలరు. కేవలము బ్రహ్మ అని వ్రాస్తే సూక్ష్మవతన నివాసి అని భావిస్తారు. బ్రహ్మ-విష్ణు-శంకరులను భగవంతుడు అని అనేస్తారు. ప్రజాపిత అని వ్రాసినట్లయితే ప్రజాపిత ఇక్కడే ఉన్నారని అర్థము చేయించవచ్చు. బ్రహ్మ సూక్ష్మవతనములో ఎలా ఉంటారు? బ్రహ్మ నాభి నుండి విష్ణువు వెలువడినట్లు చూపుతారు. పిల్లలైన మీకు కూడా జ్ఞానము లభించింది. నాభి మొదలైనవాటి మాటే లేదు. బ్రహ్మ విష్ణువుగా, విష్ణువు బ్రహ్మగా ఎలా అవుతారో పూర్తి చక్రమంతటి జ్ఞానమును మీరు ఈ చిత్రాల ద్వారా అర్థము చేయించగలరు. చిత్రాలు లేకుండా అర్థము చేయించుటలో శ్రమ కలుగుతుంది. బ్రహ్మయే విష్ణువుగా, విష్ణువే బ్రహ్మగా అవుతారు. లక్ష్మీనారాయణులు 84 జన్మల చక్రములో తిరిగి తర్వాత మరలా బ్రహ్మ-సరస్వతులుగా అవుతారు. బాబా మొదటి నుండే పేరు పెట్టారు. భట్టి ప్రారంభమైనప్పుడు పేరు పెట్టడం జరిగింది. అయితే తర్వాత చాలా మంది వెళ్ళిపోయారు. అందువలననే బ్రాహ్మణుల మాల తయారు కాదని తెలిపించారు ఎందుకనగా వారు పురుషార్థులు. ఒక్కొక్కసారి కనిష్ఠముగా, ఒక్కొక్కసారి ఉన్నతమైన స్థితులను పొందుతూ ఉంటారు. గ్రహచారము కూర్చుంటూ ఉంటుంది. బాబా రత్నాల వ్యాపారిగా ఉండేవాడు. ముత్యాలు మొదలైనవాటి మాల ఎలా తయారవుతుందో బాగా తెలుసు. ఇతనికి అనుభవముంది. బ్రాహ్మణుల మాల చివర్లో తయారవుతుంది. బ్రాహ్మణులైన మనమే ధైవీ గుణాలను ధారణ చేసి దేవతలుగా అవుతాము. తర్వాత మెట్లు దిగవలసిందే. లేకుంటే 84 జన్మలు ఎలా తీసుకుంటాము? 84 జన్మల లెక్కతో ఇది వెలువడగలదు. మీకు అర్థ సమయము పూర్తయిన తర్వాతనే ఇతర ధర్మాలు కలుస్తూ పోతాయి. మాలను తయారు చేయుటలో చాలా శ్రమ కలుగుతుంది. చాలా జాగ్రత్తగా ముత్యాలను టేబుల్ పై కదలకుండా ఉంచుతారు, తర్వాత సూదితో కుడతారు. ఎక్కడైనా సరిగ్గా కూర్చోలేదంటే మరలా మాలను త్రొచి వేయాల్సి ఉంటుంది. ఇది చాలా పెద్ద మాల. మనము నూతన ప్రపంచము కొరకు చదువుతున్నామని పిల్లలైన మీకు తెలుసు. “శూద్రుల నుంచి బ్రాహ్మణులుగా, బ్రాహ్మణుల నుంచి దేవతలుగా ఎలా అవుతారో వచ్చి తెలుసుకోండి” అని ఇటువంటి స్లోగన్లు తయారు చేయమని బాబా తెలియజేశారు. ఈ చక్రాన్ని తెలుసుకోవడం ద్వారా మీరు చక్రవర్తి రాజులుగా అవుతారు, స్వర్గాధిపతులుగా అవుతారు. ఇలాంటి స్లోగన్స్ తయారు చేసి పిల్లలకు నేర్పించాలి. బాబా అనేక యుక్తులను తెలిపిస్తారు. వాస్తవానికి విలువైనవారు మీరే. మీకు హీరో - హీరోయిన్ పాత్ర లభిస్తుంది. మీరు వజ్రము వలె తయారౌతారు. తర్వాత మరలా 84 జన్మల చక్రములో వచ్చి గవ్వల

సమానమైపోతారు. ఇప్పుడు వజ్ర సమాన జీవితము లభించిన తర్వాత కూడా గవ్వల వెనుక ఎందుకు పడ్డారు? అలాగని ఇల్లు-వ్యవహారాలు వదలమని కాదు. గృహస్థ వ్యవహారములో ఉంటూ కమలపుష్ప సమానము పవిత్రముగా ఉండమని బాబా చెప్తున్నారు. సృష్టి చక్ర జ్ఞానమును తెలుసుకొని దైవీ గుణాలను కూడా ధారణ చేస్తే మీరు వజ్ర సమానంగా అవుతారు. భారతదేశము 5 వేల సంవత్సరాల క్రితము తప్పక వజ్ర సమానంగా ఉండేది. లక్ష్మము-ఉద్ధేశ్యముల(లక్ష్మీనారాయణుల) ఈ చిత్రాన్ని చాలా గౌరవించాలి. పిల్లలైన మీరు ప్రదర్శని, మ్యూజియములలో చాలా సర్వీసు చేయాలి. విహంగ మార్గపు సర్వీసు చేయకుంటే మీరు ప్రజలనెలా తయారు చేస్తారు? భలే ఈ జ్ఞానాన్ని అనేక మంది విన్నప్పటికీ ఉన్నతమైన పదవిని చాలా తక్కువ మందే పొందగలరు. వారిని గూర్చే కోట్లలో ఏ ఒక్కరో (కోటోం మే కోయీ) అని అంటారు. 40-50 మంది విద్యార్థులు స్కూలులో ఉన్నప్పటికీ వారిలో ఎవరో ఒకరు అరుదుగా స్కాలర్‌షిప్ తీసుకుంటారు. ఎవరైనా కొద్దిమంది ప్లస్‌లో వస్తే వారికి కూడా ఇస్తారు. ఇది కూడా అలాగే. ప్లస్‌లో అనేకమంది ఉంటారు. 8 రత్నాలున్నారు. వారు కూడా నెంబరువారుగానే ఉంటారు కదా. వారు మొట్టమొదట రాజ్య సింహాసనము పై కూర్చుంటారు. తర్వాత కళలు తగ్గిపోతూ వస్తాయి, నంబరువన్ చిత్రము ఈ లక్ష్మీనారాయణులది. వారి వంశము కూడా నడుస్తుంది. కానీ లక్ష్మీనారాయణుల చిత్రమును మాత్రమే చూపించారు. రూపము మారిపోతూ ఉంటుందని మీకు తెలుసు. ఆ రూపాలన్నీ చూపుట వలన లాభమేమిటి? నామ, రూప, దేశ, కాలములన్నీ మారిపోతాయి.

మధురాతి మధురమైన ఆత్మీయ పిల్లలకు ఆత్మిక తండ్రి కూర్చొని అర్థము చేయిస్తున్నారు, కల్పము ముందు కూడా తండ్రి తెలిపించారు. కృష్ణుడు గోప-గోపికలకు వినిపించలేదు. కృష్ణునికి గోప-గోపికలుండరు. వారికి జ్ఞానమును వినిపించుట కూడా జరగదు, అతడు సత్యయుగ రాకుమారుడు. అక్కడెలా రాజయోగము నేర్చిస్తాడు లేక పతితులనెలా పావనంగా చేస్తాడు? ఇప్పుడు మీరు మీ తండ్రిని స్మృతి చేయండి. తండ్రి వారే, టీచరు కూడా వారే. టీచరును విద్యార్థి ఎప్పుడూ మర్చిపోలేడు. తండ్రిని పిల్లలు మర్చిపోలేరు, గురువును కూడా మర్చిపోరు. జన్మించినప్పటి నుండే తండ్రి ఉంటారు. టీచరు 5 సంవత్సరాల తర్వాత లభిస్తాడు. గురువు వానప్రస్థములో లభిస్తాడు. జన్మ నుంచే గురువులను ఆశ్రయించుట వల్ల లాభమేమీ లేదు. గురువును ఆశ్రయించిన మరుసటి రోజే మరణిస్తూ ఉంటారు. అప్పుడు గురువేం చేస్తాడు? సద్గురువు లేకుండా గతి పొందలేరని గానము కూడా చేస్తారు. సద్గురువు అనకుండా వారు కేవలము గురువు అని అంటారు. గురువులైతే అనేకమంది ఉన్నారు. బాబా చెప్తారు - పిల్లలూ, మీలిప్పుడు ఏ దేహధారి గురువులను ఆశ్రయించే అవసరము లేదు. మీరు ఎవ్వరి నుండి ఏమీ వేడుకోవలసిన అవసరము లేదు. యాచించడము కంటే మరణించుట మేలు అని అంటారు. మేమెలా మా ధనాన్ని ట్రాన్స్‌ఫర్ చేసుకోవాలని అందరికీ చింత ఉంటుంది. ఇక్కడ వారు మరుసటి జన్మ కొరకు ఈశ్వరార్థము దాన-పుణ్యాలు చేస్తారు. దాని ఫలితముగా ఈ పాత ప్రపంచములో అల్పకాలిక ఫలము లభిస్తుంది. ఇక్కడ మీదంతా కొత్త ప్రపంచములోకి ట్రాన్స్‌ఫర్ చేయబడుతుంది. రాబోయే 21 జన్మల కొరకు తనువు-మనస్సు-ధనాలను ప్రభువు ముందు అర్పణ చేయాలి. అయితే వారొచ్చినప్పుడు మాత్రమే అర్పణ చేస్తారు కదా! ప్రభువును గురించి తెలియనందున గురువును పెట్టుకుంటారు. ధనము మొదలైనవి గురువులకు అర్పిస్తారు. వారసులు లేకపోతే అంతా గురువులకే ఇచ్చేస్తారు.

ఈ రోజుల్లో నియమానుసారము ఈశ్వరార్థముగా కూడా ఎవ్వరూ ఇవ్వడం లేదు. నేను పేదల పెన్నిధిని. కనుకనే నేను భారతదేశములోనే వస్తానని తండ్రి చెప్పున్నారు. నేను వచ్చి మిమ్మల్ని విశ్వానికి యజమానులుగా చేస్తాను. ప్రత్యక్షానికి, పరోక్షానికి ఎంత తేడా ఉంది! వారికేమీ తెలియదు. కేవలం ఈశ్వరార్థం చేస్తున్నామని అంటారు. అదంతా అజ్ఞానమే. ఇప్పుడు పిల్లలైన మీకు జ్ఞానము లభించుట వలన మీరు తెలివహీనుల నుండి తెలివిగలవారిగా అయ్యారు. బాబా అద్భుతము చేస్తారనే జ్ఞానము బుద్ధిలో ఉంది. తప్పక బేహద్ తండ్రి నుండి బేహద్ వారసత్వమే లభించాలి. తండ్రి నుండి మీరు వారసత్వమును దాదా ద్వారా తీసుకుంటారు. దాదా కూడా వారి నుండి వారసత్వము తీసుకుంటున్నాడు. వారసత్వమునిచ్చేది వారొక్కరే. కనుక వారినే పృథి చేయాలి. తండ్రి చెప్పున్నారు - పిల్లలూ! నేను ఇతని అనేక జన్మల అంతిమ జన్మలో వస్తాను, ఇతనిలో ప్రవేశించి ఇతనిని కూడా పావనంగా చేస్తాను. ఇతనే తర్వాత ఫలిస్తాగా అవుతాడు. బ్యాడ్స్ ద్వారా మీరు మంచి సర్వీసు చేయవచ్చు మీ బ్యాడ్స్ లన్నీ అర్థ సహితముగా ఉన్నాయి. ఇవి ప్రాణదానము చేయు చిత్రాలు. వీటి విలువ గురించి ఎవ్వరికీ తెలియదు. బాబాకు సదా పెద్ద వస్తువంటే ఇష్టము. దూరము నుంచే ఎవరైనా చదవగలిగేలా ఉండాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి నుంచి అనంతమైన వారసత్వాన్ని తీసుకొనుటకు ప్రత్యక్షముగా తమ తనువు, మనస్సు, ధనములను ఈశ్వరుని ఎదుట అర్పణ చేయుటలో వివేకవంతులుగా అవ్వాలి. తమ సర్వస్వాన్ని 21 జన్మల కొరకు ట్రాన్స్ ఫర్ చేసుకోవాలి.
2. తండ్రి ఎలాగైతే సర్వులను చదివించే, సంభాషన చేసే, శృంగారము చేసే సర్వీసు చేస్తున్నారో, అలా తండ్రి సమానంగా సర్వీసు చేయాలి. జీవన బంధనము నుండి వెలికితీసి అందరినీ జీవన్ముక్తిలోకి తీసుకెళ్ళాలి.

వరదానము:- “ప్రతి కర్మను చరిత్ర రూపంలో గాయన యోగ్యముగా చేసే

మహాన్ ఆత్మాభవ ”

ఎవరి ప్రతి సంకల్పము, ప్రతి కర్మ మహాన్ గా(గొప్పగా) ఉంటాయో వారే మహాత్మలు. ఒక్క సంకల్పము కూడా సాధారణంగా లేక వృథాగా ఉండరాదు. ఏ కర్మ కూడా సాధారణంగా, నిరర్థకంగా ఉండరాదు. కర్మేంద్రియాల ద్వారా ఏ కర్మ చేసినా అది అర్థ సహితంగా ఉండాలి, సమయము కూడా ఈ మహాకార్యములో సఫలమౌతూ ఉండాలి. అప్పుడు ప్రతి చరిత్ర మహిమా యోగ్యముగా అవుతుంది. ఇటువంటి మహాత్మల పృథి చిహ్నాలే హల్దితమూర్తులు, ఆకర్షణమూర్తులు, అవ్వక మూర్తుల రూపములో ఉన్నాయి.

స్లోగన్:- “ గౌరవము కావాలనే కోరికను వదిలి స్వమానములో స్థిరంగా ఉంటే గౌరవము మీ నీడ

వలె మీ వెనుకే వస్తూ ఉంటుంది ”